

## MISTOQSIJA ORALI B' DIBATTITU O-0041/08

skond ir-Regola 108 tar-Regoli ta' Procedura

minn Luisa Morgantini, Hélène Flautre, Richard Howitt, Thijs Berman, Kyriacos Triantaphyllides, Proinsias De Rossa, Pasqualina Napoletano, Margrete Auken, Jean Lambert, Marios Matsakis, David Hammerstein, Jill Evans, Jamila Madeira, Eugenijus Maldeikis, Philippe Morillon, Chris Davies, Vincenzo Aita, Françoise Castex, Caroline Lucas, Antonio Masip Hidalgo, Alyn Smith, Ana Maria Gomes, Karin Scheele, Alain Hutchinson, Marco Cappato, John Bowis, Giovanni Berlinguer, Giusto Catania, Roberto Musacchio, Vittorio Agnoletto, Frieda Brepoels, Mauro Zani, Umberto Guidoni, Luigi Coccilovo, Linda McAvan, Alessandro Battilocchio, Baroness Nicholson of Winterbourne, Francis Wurtz, Tokia Saïfi, Edward McMillan-Scott, Emilio Menéndez del Valle, Ioannis Kasoulides, Véronique De Keyser, Kader Arif, Béatrice Patrie u Rodi Kratsa-Tsagaropoulou

ill-Kummissjoni

Suġġett: Il-priġunieri Palestinijni fil-ħabsijiet Izraeljani

Fl-aħħar rapport dwar is-sitwazzjoni tad-drittijiet tal-bniedem fit-territorji Palestinijni, ir-Rapporteur Specjali tan-NU John Dugard jgħid li "sa mill-1967 intbagħtu l-ħabs aktar minn 700,000 Palestinijan. Fil-preżent hemm madwar 11,000 priġunier fil-ħabsijiet Izraeljani, numru li jinkludi 376 tifel u tifla, 118-il mara, 44 membru tal-Kunsill Leġiżlattiv Palestinijan u madwar 800 detenut amministrattiv"<sup>1</sup>.

Lejn l-aħħar ta' Jannar 2008, l-Izrael kellu 813-il Palestinijan f'detenzjoni amministrattiva. Dawn in-nies qed jinżammu, għal perjodi li jiġeddu sa sitt xhur, sempliċiment biss bħala riżultat ta' deċiżjoni amministrattiva<sup>2</sup>. Detenzjoni amministrattiva tista' tiġi applikata skond il-liġi internazzjonali, imma b'restrizzjonijiet rigidi fuq l-applikazzjoni biss, sabiex ikun evitat il-periklu għas-sigurtà ta' l-istat minn individwu partikolari. Madankollu, l-Izrael qatt ma ddefinixxa l-kriterji li jikkostitwixxu s-“sigurtà ta' l-istat”. Għalhekk l-użu tad-detenzjoni amministrattiva min-naħha ta' l-Izrael jikser dawn ir-restrizzjonijiet.

Il-biċċa l-kbira tal-priġunieri Palestinijni jinsabu f'ħabsijiet Izraeljani. Dan, minbarra li jagħmel impossibbli żjarat spissi mill-familji, jikser l-Artikolu 76 tar-Raba' Konvenzjoni ta' Ginevra, li tistipula li persuni li ġejjin minn territorju okkupat jinżammu fil-pajjiż okkupat u jekk jiġu kkundannati, iservu s-sentenza fl-istess territorju.

“Il-Priġunieri huma suġġetti għal trattament umiljanti u degradanti”. L-interrogazzjoni issir b'mod inuman, u xi drabi tintuża t-tortura. L-ikel huwa fqir, u hemm iffullar serju<sup>3</sup>. Fl-2007, żewġ rapporti ppubblikati minn NGOs<sup>4</sup> Izraeljani juru li l-persuni arrestati huma suġġetti għal trattament fiziku ħażin u huma mċaħda mill-bżonnijiet bażiċi bħall-irqad għal aktar minn 24 siegħha. It-trattament tat-tfal huwa daqstant ieħor inkwetanti.

L-arrest, l-interrogazzjoni u l-impriġunar tat-tfal Palestinijni saru sistematici f'dawn l-aħħar snin. Lejn l-aħħar ta' l-2007, kien hemm madwar 385 tifel u tifla Palestinijni f'kustodja Izraeljana. Dawn it-tfal jiġu normalment imħarrka skond is-sistema militari li tintuża għall-adulti Palestinijni<sup>5</sup>. Ovvjament dan huwa ksur tal-Konvenzjoni tan-Nazzjonijiet Uniti dwar id-Drittijiet tat-Tfal (UNCRC), li daħlet fis-seħħi fl-Izrael f-Novembru 1991. Madankollu, l-Izrael jiċħad l-applikabilità tal-Konvenzjoni għat-territorju Palestinijan.

Il-Kummissjoni hija konxja mill-ksur tal-Liġi Internazzjoni msemmi hawn fuq?

Jekk wieħed iqis ukoll l-Artikolu 2 tal-Ftehma ta' Assoċjazzjoni bejn l-UE u l-Izrael, il-Kummissjoni liema tip ta' azzjoni qed tippjana sabiex tiżgura r-rispett tal-liġi internazzjonali, kif ukoll tal-

<sup>1</sup> Rapport tar-Rapporteur Specjali tan-NU dwar is-sitwazzjoni tad-drittijiet tal-bniedem fit-territorji Palestinijni okkupati sa mill-1967, A/HRC/7/17, 21 ta' Jannar 2008

<sup>2</sup> B'Tselem – Iċ-Ċentru ta' Informazzjoni Izraeljan għad-Drittijiet tal-Bniedem fit-Territorji Okkupati "Palestinian Security Detainees in Israel - The Use of Administrative Detention".

<sup>3</sup> Rapport tar-Rapporteur Specjali tan-NU dwar is-sitwazzjoni tad-drittijiet tal-bniedem fit-territorji Palestinijni okkupati sa mill-1967, A/HRC/7/17, 21 ta' Jannar 2008

<sup>4</sup> Hamoked (Ċentru għad-Difiża ta' l-Individwu) u B'Tselem, u l-Kumitat Pubbliku kontra t-Tortura fl-Izrael (PCATI)

<sup>5</sup> Ara 'Defence for Children International, Palestine Section - Palestinian Child Political Prisoners: Semi Annual Report 2007'

Konvenzionijiet Internazzjonalni mill-Istat ta' I-Israe?

Tressiq: 15.04.2008

Mibgħuta: 17.04.2008

Skadenza: 24.04.2008